



कार्यालय नगर पालिक निगम रायगढ (छ.ग.)



मासिक पत्रिका
माह—सितंबर
2017



कार्यालय नगर पालिक निगम रायगढ़ (छ.ग.)

कार्यशाला में सीखे सर्वेक्षण की तकनीक रायपुर नगर निगम कार्यालय में आयोजित कार्यशाला में शामिल हुए एसबीएम सेल के सदस्य

रायगढ़:—



स्वच्छ भारत मिशन के तहत सोमवार को रायपुर नगर निगम कार्यालय में स्मार्ट सिटी के तहत चल रहे स्वमूल्यांकन तकनीक के लिए एक दिवसीय प्रशिक्षण का आयोजन हुआ। इस दौरान विभिन्न निकाय के उपस्थित

स्वच्छता सर्वेक्षण सेल के सदस्यों को स्वमूल्यांकन के तकनीकों की जानकारी विशेषज्ञों ने दी।

पूर्व में निर्धारित कार्यक्रम के अनुसार रायपुर नगर निगम कार्यालय में सोमवार को एक दिवसीय प्रशिक्षण का आयोजन हुआ। निगम आयुक्त श्री लोकेश्वर साहू के मार्गदर्शन पर रायगढ़ नगर निगम स्वच्छता सर्वेक्षण सेल के सदस्य प्रशिक्षण में शामिल हुए। प्रशिक्षण का शुभारंभ सुबह 10.30 में हुआ। इसके बाद स्वच्छता सर्वेक्षण गाइडबुक 2016 के एक-एक पहलुओं पर चर्चा की गई। इस दौरान भारत सरकार द्वारा जारी स्वच्छता सर्वेक्षण के एक-एक तकनीकों की जानकारी विशेषज्ञों ने दी। सर्वेक्षण के लिए नगरीय निकायों में आने वाली संभावित समस्याओं व उसके निदान की विस्तारी से जानकारी दी गई। सालिड वेस्ट मैनेजमेंट, भवन निर्माण स्वीकृति के दौरान निकले मलबे के निबटान और यूजर चार्ज करने, ओडी स्पॉट पर दंड व कार्रवाई करने, शौचालय निर्माण की स्थिति एवं

ओडीएफ घोषित करने की प्रक्रिया पर चर्चा की गई। पूर्व में हुए स्वच्छता सर्वेक्षण के दौरान निर्धारित अंक और इसकी स्थिति में सुधार के लिए निकाय वार संभावित विकल्पों की जानकारी दी गई। प्रशिक्षण में स्वच्छता सेल के सहायक नोडल अधिकारी व समाज कल्याण अधिकारी श्री प्रवीण शर्मा, जनसंपर्क अधिकारी लक्ष्मी नारायण विश्वकर्मा, कार्यालय अधीक्षक श्री आरएन पटेल, लेखपाल श्री अजय कुमार वर्मा, आईटी विशेषज्ञ श्री मकरध्वज मालागार, सुमीत केशरवानी, कनिष्ठ स्वच्छता निरीक्षक श्री रामायण पाण्डेय शामिल हुए।



कार्यालय नगर पालिक निगम रायगढ़ (छ.ग.)

छात्रों की क्लीन क्लब रखेंगी सफाई पर नजर 0 नगर निगम स्कूल व चक्रधरनगर स्कूल के छात्रों व स्टाफ ने ली स्वच्छता की शपथ

रायगढ़:—



स्वच्छ भारत मिशन के तहत गुरुवार को सरदार वल्लभ भाई पटेल नगर निगम स्कूल व चक्रधर नगर चौक हायर सेकेंडरी स्कूल में स्वच्छता कार्यक्रम आयोजित किया गया। इस

दौरान छात्रों व स्कूल स्टाफ को स्वच्छता की शपथ दिलाने के साथ ही दोनों स्कूलों में क्लीन क्लब का गठन किया गया। छात्रों की क्लीन क्लब स्कूल सहित शहर की सफाई में सहयोग देंगे।

स्वच्छ भारत मिशन के अंतर्गत चल रहे पखवाड़े में स्कूली छात्रों की भागीदारी सुनिश्चित करनी है। इसे देखते हुए नगर निगम आयुक्त श्री लोकेश्वर साहू के मार्गदर्शन में नगर निगम स्कूल व चक्रधर नगर चौक स्थित हायर सेकेंडरी स्कूल में स्वच्छता पर कार्यक्रम आयोजित किया गया। इस दौरान दानों स्कूलों के छात्रों व स्टाफ को प्रतिदिन स्वच्छता संबंधित कार्य करने, शहर को साफ रखने और स्वच्छता के प्रति लोगों को जागरूक करने संबंधित शपथ दिलाई गई। इस दौरान छात्रों व स्टाफ को सफाई का महत्व बताया गया। खुले में शौच से होने वाली हानि व बीमारियों की जानकारी देते हुए शौचालय का उपयोग करने के लिए लोगों को जागरूक करने अपील की गई। सभी छात्रों व स्कूल स्टाफ ने स्वच्छ भारत मिशन को जन-जन तक पहुंचाने प्रतिबद्धता जाहिर की। स्कूल स्टाफ व छात्रों ने शहर को स्वच्छ रखने यथासंभव प्रयास करने की बात कही। एक स्वर में हाथ उठाकर स्कूल स्टाफ व छात्रों ने जय स्वच्छता के नारे लगाए। कार्यक्रम में छात्रों व स्कूल स्टाफ ने उत्साह के साथ भाग लिया। इसके बाद दोनों स्कूलों में क्लीन क्लब का गठन किया गया। क्लब में सभी कक्षाओं से दो-दो छात्रों को रखा जाएगा, जो स्कूल व आस-पास की सफाई पर नजर रखेंगे। क्लीन क्लब के सदस्यों द्वारा शहर के लोगों को भी जागरूक करने के साथ स्वच्छता बनाए रखने कार्य किया जाएगा। कार्यक्रम का संचालन समाज कल्याण अधिकारी श्री प्रवीण शर्मा ने किया। इस दौरान स्वच्छता कनिष्ठ स्वच्छता निरीक्षण रामायण पाण्डेय व स्कूल स्टाफ बड़ी संख्या में उपस्थित थे।

सप्ताह में एक दिन होगा क्लीन डे

स्कूलों में सप्ताह में एक दिन क्लीन डे होगा। इस दिन क्लीन क्लब व स्कूल के छात्रों द्वारा स्कूल व आस-पास की सफाई की जाएगी। संभवतः क्लीन डे शनिवार के दिन होगा। इस दिन अध्यापन कार्य होने के बाद छात्रों द्वारा सफाई की जाएगी।

शौचालय निर्माण के लिए बांटे जाएंगे आवेदन

कार्यक्रम के दौरान ऐसे छात्रों को हाथ उठाने के लिए कहा गया, जिनके यहां शौचालय नहीं है। चक्रधर नगर स्कूल में ऐसे करीब 10 छात्र मिले, जिनके यहां शौचालय नहीं है। इन छात्रों को उनके अभिभावकों को

आवेदन करने और जल्द शौचालय निर्माण की बातें कही गईं। इसी तरह आगामी कार्यक्रमों में स्कूलों में भी शौचालय निर्माण करने संबंधित आवेदन वितरण करने की कार्ययोजना बनाई गई।



कार्यालय नगर पालिक निगम रायगढ़ (छ.ग.)

अवैध निर्माण का आज से निरीक्षण

0 राजस्व, टारुन एंड कंट्री प्लानिंग, पुलिस प्रशासन एवं नगर निगम की होगी संयुक्त कार्रवाई

रायगढ़:—



शासन के निर्देशानुसार नगर निगम क्षेत्र अंतर्गत विभिन्न व्यवसायिक प्रतिष्ठान, मैरिज गार्डन, होटल, नर्सिंग होम आदि ऐसे अवैध निर्माण जो शासन के निर्धारित नियम व निर्देशों के उपयोग हो

रहे हैं। इस पर संयुक्त रूप से कार्रवाई होगी। कार्रवाई के लिए राजस्व, टारुन एंड कंट्री प्लानिंग एवं नगर निगम की संयुक्त टीम बनाई गई है। टीम शनिवार की सुबह 10 बजे से कार्रवाई शुरू करेगी।

शुक्रवार की शाम शहर के अवैध निर्माण को लेकर एसडीएम श्री प्रकाश सर्वे के कार्यालय में बैठक हुई। बैठक में नगर निगम आयुक्त श्री लोकाश्वर साहू, ईई श्री डीके शर्मा, टारुन एंड कंट्री प्लानिंग उपसंचालक श्री आरएन प्रसाद उपस्थित थे। बैठक में शहर में हुए अवैध निर्माण के

संभावित क्षेत्रों, प्रतिष्ठानों व भवनों पर चर्चा हुई। चर्चा के बाद ऐसे भवनों के निरीक्षण और कार्रवाई करने का निर्णय लिया गया। नगर निगम क्षेत्र अंतर्गत अवैध निर्माण करने वाले भूस्वामियों को शासन द्वारा तय मापदंड के अनुसार नियमितीकरण कराने का मौका दिया जा रहा है। पूर्व में इसकी सूचना शहर में निगम प्रशासन द्वारा जारी की गई थी। शासन के निर्देशानुसार अब ऐसे अवैध निर्माण भूस्वामियों पर कार्रवाई की जाएगी। शनिवार की सुबह 10 बजे से निरीक्षण शुरू होगा। निरीक्षण के लिए राजस्व, टारुन एंड कंट्री प्लानिंग, पुलिस प्रशासन व नगर निगम की संयुक्त टीम बनाई गई है। टीम द्वारा अवैध निर्माण प्रतिष्ठानों की सीधे जांच की जाएगी। इस दौरान टीम द्वारा भवन निर्माण से संबंधित सभी दस्तावेजों की जांच की जाएगी और कागजात सही पाए जाने पर आगे की कार्रवाई की जाएगी।



कार्यालय नगर पालिक निगम रायगढ़ (छ.ग.)

धूमधाम से मनी देवशिल्पी जयंती

0 निगम में हुआ भंडारे का आयोजन

रायगढ़:—



गया।

शनिवार को निगम कार्यालय में देवशिल्पी भगवान श्री विश्वकर्मा जयंती धूमधाम से मनाई गई। इस दौरान निगम फायर बिग्रेड में देवशिल्पी मूर्ति की विशेष पूजा-अर्चना व महाआरती के साथ भंडारे का आयोजन किया

सुबह 11 बजे देवशिल्पी श्री विश्वकर्मा भगवान मूर्ति की प्राण-प्रतिष्ठा के साथ पूजा-अर्चना शुरू हुई। विधि विधान से पूजा-अर्चना के बाद महाआरती हुई। इस दौरान निगम के सभी वाहनों, मशीनों व उपकरणों की विधि विधान से पूजा अर्चना की गई। भगवान श्री विश्वकर्मा पूजन में निगम आयुक्त श्री लोकेश्वर साहू सहित सभी अधिकारी व कर्मचारी शामिल हुए। इसके बाद दोपहर में निगम प्रथम तल स्थित हाल में भंडारे का आयोजन हुआ। भंडारे में भगवान श्री विश्वकर्मा के प्रसाद स्वरूप भोजन सभी अधिकारियों व कर्मचारियों ने ग्रहण किया। शाम को पुनः महाआरती और प्रसाद वितरण किया गया। नगर के गणमान्य नागरिक भी निगम में स्थापित मूर्ति दर्शन को देर रात तक पहुंचते रहे।



कार्यालय नगर पालिक निगम रायगढ़ (छ.ग.)

अवैध निर्माण एक दुकान सील

0 जलसा मेरिज हाल के दस्तावेजों की गई जांच

रायगढ़:—

अवैध निर्माण को लेकर गठित दल द्वारा लगातार कार्रवाई की जा रही है। सोमवार को टीम द्वारा दो संस्थानों की जांच की गई। इस दौरान बोर्डरदादर रोड स्थित संचालित हाट बाजार संस्थान को सील कर दिया गया।



शासन के निर्देशानुसार अवैध निर्माण को लेकर लगातार कार्रवाई जारी है। सोमवार को भी अवैध निर्माण के विरुद्ध कार्रवाई

करने नगर निगम आयुक्त श्री लोकेश्वर साहू, टाऊन एंड कंट्री प्लानिंग उपसंचालक श्री आरएन प्रसाद, निगम सहायक अभियंता श्री अघरिया, उपअभियंता प्रभा टोप्पो एवं भवन निर्माण कर्मचारियों की टीम द्वारा संस्थानों की जांच की गई। सबसे पहले टीम बोईरदादर रोड स्थित संचालित संस्थान हाट बाजार पहुंची। इस दौरान संस्थान से संबंधित सभी दस्तावेज की मांग की गई। संचालक द्वारा भवन निर्माण की अनुमति, नियमितीकरण, नक्शा आदि नहीं थे। इस पर हाट बाजार को सील कर दिया गया। इसके बाद टीम बोईरदादर स्थित अमित टेंट व जलसा मैरिज गार्डन पहुंची। यहां भी दस्तावेजों की जांच की गई। संस्थान संचालक द्वारा दस्तावेज उपलब्ध कराए गए। इसके बाद दस्तावेजों के आधार पर भूमि की नापजोख भी की गई। संस्थान संचालक द्वारा पूर्व में हुए नियमितीकरण, नक्शा आदि की दस्तावेज उपलब्ध कराए गए। इस पर कार्रवाई नहीं की गई। टीम द्वारा मंगलवार को शहर में हुए अवैध निर्माण की जांच व कार्रवाई की जाएगी। कार्रवाई के लिए विशेष टीम का गठन किया गया है।

आयुक्त ने किया शिविर का निरीक्षण

शासन के निर्देशानुसार अवैध निर्माण का नियमितीकरण करना है। इसके लिए नगर निगम द्वारा सतीगुड़ी चौक और गौरी शंकर मंदिर के पास शिविर लगाया गया। सोमवार को दोनों ही शिविर का निरीक्षण आयुक्त श्री लोकेश्वर साहू ने किया। इस दौरान आवेदनों की स्थिति की जानकारी ली गई। इस दौरान आयुक्त श्री साहू ने अधिक से अधिक लोगों तक नियमितीकरण संबंधित नियमों की जानकारी देने और आवेदन उपलब्ध कराने के निर्देश संबंधित अधिकारियों व कर्मचारियों को दिए गए। दोनों ही जगह नियमितीकरण की जानकारी लेने सहित आवेदन लेने लोग सुबह से शाम तक पहुंचते रहे। निगम द्वारा अलग-अलग जगह हर रोज शिविर का आयोजन किया जाएगा।



कार्यालय नगर पालिक निगम रायगढ़ (छ.ग.)

महापौर व सभापति ने किया गरीबों को
सहायता राशि भुगतान
0 राष्ट्रीय परिवार सहायता योजना के 49 हितग्राहियों
को किया गया करीब 10 लाख रुपए भुगतान

रायगढ़:—



निगम सभागार में बुधवार को कार्यक्रम आयोजित कर राष्ट्रीय परिवार सहायता योजना के तहत हितग्राहियों को भुगतान किया गया। कार्यक्रम में महापौर माननीय मधु बाई व

सभापति श्री शेख सलीम नियारिया व वार्ड पार्षदों ने 49 हितग्राहियों को करीब 10 लाख रुपए चेक द्वारा भुगतान किया।

निगम आयुक्त श्री लोकेश्वर साहू के मार्गदर्शन में कार्यक्रम दोपहर करीब 12 बजे शुरू हुआ। कार्यक्रम के मुख्य अतिथि महापौर माननीय मधु बाई थी। उन्होंने कहा कि परिवार के जिम्मेदार व्यक्ति के आकस्मिक मौत से परिवार पर आर्थिक बोझ आ जाती है। इसे देखते हुए शासन ने इस योजना की शुरुआत की है। योजना के तहत होने वाले भुगतान से परिवार के सदस्यों को कुछ हद तक आर्थिक सहायता मिलती है।

सभापति श्री नियारिया ने योजना की सराहना करते हुए कहा कि परिवार के मुखिया की मौत से उस परिवार पर बड़ी विपत्ति आ जाती है। सबसे ज्यादा दिक्कत आर्थिक व्यवस्था की होती है। शासन की इस महत्त्वपूर्ण योजना से ऐसे परिवार को संभलने का मौका मिलता है। समाज कल्याण अधिकारी श्री प्रवीण शुक्ला ने योजना की विस्तार से जानकारी दी।

उन्होंने बताया कि योजना के अंतर्गत परिवार के काम करने वाले सदस्य

की मौत होने पर जिनकी आयु 18 से 60 वर्ष तक है। ऐसे परिवार को शासन की ओर से 20 हजार रुपए सहयोग राशि दी जाती है। निगम क्षेत्र के 49 हितग्राहियों को 20-20 हजार रुपए का चेक अतिथियों ने प्रदाय किया। कार्यक्रम में एमआईसी सदस्य रामकृष्ण खटर्जी, पार्षद व एमआईसी के सदस्य बड़ी संख्या में उपस्थित थे।